

ውድብ እንተትህሊ ምረጃናያ!!

ጡሉማር ኪሮስ (mulumarkiros@gmail.com)

ህዝብና አባይን ከመይን ነድሕን ዝብል ሕቶ እዋናውን ወድግዊን ኮይኑ'ሎ። ምክንያቱ ሓደጋ አንግላልዮ'ሎ። ልዕሊ ፍርቂ ክባሃል ዝክእል ሓይሊ ኢህወደግ እናረክናዮ ከምኳና ይፈርሳ'ሎ፤ ብዋናነት ኣብ ኦሮምያን ኣምሓራን። ፀላእትና ንዝሓለፉ 20 ዓማውቲ ኣብ ህዝቢ ኢትዮጵያ ከናፍስዎን ክተክልዎን ዝፀንሑ ሓሶትን ጠቐነን ቦቕሎ፤ ሸቂቱን ገዊዱን ፍረ ክህበም ጀሚሩሎ። ንሶም ዓቕሞም ፀንቂቆም ዘለዎም ማሓውራት ተጠቂሞም ይቃለሱ ነይሮም። ማእለያ ዘይብሎም ሓሶትን ነበረያ ነበረን ብመግሕፍቲ ከምኡውን ጋዜጣን መፅሄትን ሓቲሞም ንሚልዮናት ዝክእል ህዝቦም ኣባባሪ ገለጹም። ብማሕበራዊ ድረገፅን ካልኦት መራኸብቲ ሓፋሽ ተጠቂሞም ይሰምዑናዮም ናብ ዝብልዎም ክፋላት ሕብረተሰብ ብዘይ ተህኸት ለይትን ቀትርን ንዓማውቲ ረኽቦም ኣእምሮኦም ብህዝቢ ፅላእት ሓባባዊ ምዃን መሪምዎን ኣለው። ካብዚ ዝተበረዘ ክፋል ሕብረተሰብ እውን ቁፅሩ ዘይናዓቕ መሪሕነትን ኣባላትን ኣህዲውን ብኣዲንን ይርከብዎም።

ብምኳነውን ብፍላይ ኣብ ዝሓለፉ ሰለስተ ዓማውቲ ትግራዊ ቀቲሎም፤ ብሚልዮናት ዘይኮነስ ብቢልዮናት ዝግመት ፍረግምኡ ኣቃሂሎም እዮም። በዚ መሰረትውን ዋንነቶም ናይ ተጋሩ ዝኾኑ ፋብሪካታት፤ ኣብ ከባቢ ሞጅ፤ ኣዳማን ኣዋሽን ዘመናው ሕርሻታት (ናብ ወፃኢ ሰይፍ ዝበፀሐ ናይ ወይኒ ሕርሻ ከይተረፈ)፤ ናይ ስጋን ዕምበባ መንግሥታት (COLD TRUCKS)፤ ብዙሓት ዓበይቲ ናይ ኮንስትራክሽን ማሺንሪ (ASFALT BATCHING PANTS ከይተረፈ) ብፍላይ ናይ ኣሰር ኣብ ደብረዘይት ናይ ተ/ክልብርሃን ኣብ ባህርዳርን ከባቢኡን ወዘተ)፤ ዐበይቲ ሆቴላትን ሪዞርትን (ኣብ ከባቢ ራስ ዳሽን ዝተቐፀሉ)፤ ዋንነተን ናይ ትራንስ ኢትዮጵያን ናይ ውልቀ ተጋሩ ዝኾኑ ብዙሓት ድሩዓት መኻይን ምስፅዕነተን፤ ሰላም ባስ፤ ኮታስ ክንደይ ኢልካ ይቆፀር። ኣብዝቐረባ እዋን ኣብ ወልድያ ቆቦን ከባቢኡን ጥራሕኳ ክንደይ ህዝብና ተቐቲሎ ተጋፊውን ንብረቱ ተገፊፉን ተቐቋሊን። ፀላእትና ካብ ድሕረ ሕዘውን ዝኸፍእምበር ዝሓሸ እዋን ከምዘይፀበየና ብዘየማናትእ መገዲ ይነግሩና'ለው።

ኣብዚ ህዚ እዋን ቁፅሮም ብርክት ዝበሉ መሪሕነትን ኣባላትን ኣህዲውን ብኣዲንን ኩሉ ምንቅስቃሶም ኢህወደግ ኣፍሪስካ ንኣነግን ግንቦት-7ን ባይታ ምፍጣር፤ ምምቕቓው ከምዝኾንን ንምንም ሕብእ ኣይኮነን። በዚ ህዚ ዝረከ ዘሎ ፖለቲካዊ ምዕባል ሃገርና ኣህዲውን ብኣዲንን ኣብዝኸቐፀል መረጃ ኣብ ክልሎም ዝሰዕሩሉ ኩነታትውን ኣዝዩ ፀቢብዮ። ኣብ ኦሮምያ ናይ ኣነግ መሰረቱ የመና እናሰፍሐ እንተኸደውን ኣነግ ናብ መረጃ ክኣቲ ስለዘይክእል ግና ዝሓሸ ናይ ምስግር ዕድል ዘለዎ ናይ መራራ ጉዲና ኦፊሰን ዝተወሰና ከባቢታት ድማ ካልኦት ናይ ኦሮሞ ፓረቲታት እዮም ክኾኑ። ኦፊሰ ከም ውድብ ርኡይ ፀረ ህዝቢ እዩ ዝባሃልኳ እተዘይኮነ መሰረቱን ማሓውሩን ናይ ኣነግ ብሙኳኑ እቲ ውድብውን ህዝቢ ብሰላም መሪሕኻ ናብ ልምዓት ናይ ምብገሕ ዓቕሙን ድልውነቱን ትሑት ብሙኻኑ ኣብ ኦሮምያ ሰፊሕን ቀፃሊን ዕግርግር ምህላው ኣይተርፍን። ስለዝኾነ ድማ ህዝብናን ጥሪቱን ኣብ ከቢድ ሓደጋ ከምዝኣትዉ ግሁድዮ። ሕዚ ኣብ ኣዲስ ኣበባ ንሪኦ ዘለና ኣንጻራዊ ሰላምውን (ብፍላይ ንተጋሩ) ዝኸፈለሉ ኩነታት ትሑትዮ።

ኣብ ኣምሓራውን እንተኾነ እቶም ሕዚ ብሰላም ንቃለስለና ዝብሉ ተቐውምቲ ሃይልታት ብፍላይውን ሰማያዊ፣ መኢኣድን ኣንድነትን ምስግሮም ኣይተርፍን። በዚ መሰረት ድሕሪ መረጃ ምስ ኣብ ኦሮምያ ዝሰፀር ሓይሊ ኮይኖም ኣብ ኢትዮጵያ ናይ ጥሙር መንግስቲ ምስራቶም ኣይተርፍን።

እዚአም እንተሲሲሮም ናይ ፈለግ ማግልቲ ፓርላማ ውዕሎአም (1) ሕገ መንግስቲ ምቕያር (2) አዋጅ ራዕዲን ሕዚ ብራዕዲ ገበን ዝወፀ ውድባት ብፍላይ ድማ ንኦነግን ግንቦት-7ን ናብ ኢትዮጵያ ብዘይ ምንም ቅድመ ኩነት ፀዊያም ቀፃሊ ባይታ ምምቕቕውዮ። ካሊእ ኣብ ፕሮግራሞም ዘቐመጥዎ ናይ ህዝቢ ትግራይ ሃፍቲ (ብፍላይ ትእምት) ብፓርላማ ኣዕዲቆምን ብአዋጅ ነጊሮም ምውራስን ካልኦት ፀረ ህዝቢ አዋጃትን ካፍቶም ናይ ፈለግ ሰሙን ናይ ፓርላማ ውዕሎአም እዩ ክኸውን።

ኦነግ ኮነ ግንቦት-7 ካብ ኢትዮጵያ መን ምስመን ኮይኑ ከምዘባረሮም አፀቢቆም ይፈልጥዎ እዮም። እንተተመሊሶም ከመይ ጌሮም ሕንኦም ክፈድዩ ከምዝኸእሉ ርዱእ አዩ። ስለዚ ውድብ ህወሓት እንተትህሊ ነይራ እቶም ኣብ ውሽጢ ኣህድውን ብኣዲንን ዘለው (ዝርካቦም) ውሑዳት ግን መስመሮም ዘይሳሓቱ ኣባላት ዓቕሚ ንክረኸቡን ኣብ ውሽጦም ዘለው ፀረ ዲሞክራሲያዊ ሓድነት ዝኾኑ ኣባላት ንኸፀርዩ አብዝን ኣብትን ዘሎ ሓይላ ከተዋፍርን ክትሕግዝን ድቃስ ምሰኣነት።

ውድብ እንተትህሊ ህዝብና ኣበይን ከመይን ነድሕን ዝብል ሕቶ መጨነቓ። “ዳሓር ኦነግ ኣብ ኦሮምያ ግንቦት-7 ድማ ንኣምሓራን ካሊእ ከባቢታትን ምስ ሓዙ ዶ ምሶኦም ምኩሻሕ ይሓይሽ ወይስ ሕዚ (ሪስክ እውን እንተኾነ ወስድካ)” ኣብኡ ከይበፅሑ ኢላ ምመኸረት፤ ብዕቱብ ምሰረሓት ገና እዋን ከይመሸዩ አቐዲማ ህዝባ ከተድሕን ምጎየየት፤ ምቕደመት።

ብርግፅ እቲ ሕዚ ዘሎ መሪሕነት ኣህዲውን ብኣዲንን በቢ ኸባቢኦም ስዲሮም ገዛእቲ ፓርቲታት ኮይኖም እንተዝቐፅሉውን ሕዚ ብዝገብርዎ ዘለዉ ፀቕጢ ብሽም ሪፎርም ትካላት ምክልኻል ሃገርን ፀጥታን ደህንነትን ከፍርሱ ምፍታኖም ኣይተርፍን። ንሰን ኣፍሪሶም ኣብ ቀፃሊ ዕዋን ንፀረ ህዝቢ ሃይልታት ባይታ ምምቕቕው እዮም ክሰርሑ።

እሞ ውድብ ህወሓት ድኣ እዚ ኹሉ እንትግበር ኣበየላ? ኣብ ትግራይ እኒ ዕትሮ፤ እኒ ገንኢ፤ እኒ ሓሶት ድራፍ፤ እኒ ባዓል ኣጎዛ፤ እኒ ገልቢጣ ዓዲ እንትሕምሱ ባዓል ሞያ ከይሰርሕ ርእሱ ክድንን ወይ ድማ ፀርፀር እሉ ዓዱ ክገድፍ እንትገብሩ ውድብ እንተነብር ነይራ ምረኣናያ!! ኣብ ጎንደር እንትንመውት፤ ኔሩና እንትንሰእን፤ ደቐናን ወለድናን ሓንጊርና ክንደይ መገዲ ብጥምየትን ፃምእን እንትንግዝ፤ ኣያ እንትንደሊ፤ ውድብ እንተትህሊ ምራኣናያ ኔርና። ወዮ ወለድና ዝብሉና ዝነበሩ “ወዲ ዓሻስይ ክልተ ጊዜ ይውቃዕ” ኣባና በፂሑ ሪኢናዮ። አረ ናትና ይገድድ!! ወዮም ቀተልትና ንብረትና ዘቃፀሉ ናብ ዓድና እንተመፀ ከበሮ ሒዝኩም ተቐበሉ፤ ጋቢ ክደንዎም ተባሂልና። ሕዚውን ሞት ህዝብና ኣብ ወልድያ ኣብ ቆቦን ከባቢኡን ቀፂሎ’ሎ።

ኣህዲው ኣብ ኦሮምያ እንተጋፍዑና፤ መንገፍ ዓስዓስታ ሱማል እንትገብሩና፤ ሕሉፍ ሓሊፉ ስርዒት ኦነግ ኢኹም ኢሎም እንትአስሩና፤ በሉስኪ እቲ ትኣምንዎ ውድብ ሕዚ መፅዩ ዮፍትሕኹም ኢሎም እንተባጩውልና ውድብ ህወሓት እንተትህሊ “አረ ትገብርዎ ዘለኹም ጋዶ እዩ፤ እዝ ህዝቢ እዙይ ሰላማዊን ሰሪሑ ክነብር ዝደሊን ዝነብርንዮ” ምበለቶም ነይራ ንሕናውን ምራኣናያ ተስፋ ምገበርና ኔርና። ቐድሚ ዓሰርተ ሽዱሸተ ዓመትኮ ኣህዲው ቁርብ ዝምብል ኢሎ’ሎ ተባሂሎ ኣብ ሓደ ለይቲ ንጀነራል ኣይተቢልካ ምትዕርራይት ተገይሩ ርኢና ኔርና። አብተን ዝተረፉ ኣሓት ውድባትውን ከምኡ። እሞ ሕዚ ግሁድ ዝኾነ ሓደጋ ህዝቢ እንተንፀላሉ ድኣ ህወሓት ኣቤላ? ውድብ ህወሓት እንተትህሊ ነይራማ ኣብ ልዕሊ ፀላእታ “ሳይንሳዊ መብረቕ” ኣውራዳ ኣብ ድሮ ለካቲት (ንሕናውን ኩሉ በሰላታት ገዲፍና) ምስ ኣበበ ኣርኣያ ሎምውን “ውፈር ተበገስአብርኢኦም ዓልል ...ዓልል” ምተጎምፀፅና ኔርና።

ዓወት ንህዝብና!!!!